

श्रीः
श्रीमते रामानुजाय नमः
श्रीमते निगमान्तमहादेशिकाय नमः

श्रीमद्ध्यात्मरामायणे अरण्यकाण्डे जटायु कृतं
॥ श्रीरामस्तोत्रम् ॥

This document has been prepared by

Sunder Kidāmbi

with the blessings of

श्री रङ्गरामानुज महादेशिकन्

His Holiness śrīmad āṇḍavan śrīraṅgam

श्रीः

श्रीमते रामानुजाय नमः
श्रीमते निगमान्तमहादेशिकाय नमः

॥ श्रीरामस्तोत्रम् ॥

अगणितगुणमप्रमेयमाद्यं
सकलजगत्स्थितिसंयमादिहेतुम् ।
उपरमपरमं परात्मभूतं
सततमहं प्रणतोऽस्मि रामचन्द्रम् ॥ 1 ॥

निरवधिसुखमिन्द्रिकटाक्ष -
क्षपितसुरेन्द्रचतुर्मुखादिदुःखम् ।
नरवरमनिशं नतोऽस्मि रामं
वरदमहं वरचापबाणहस्तम् ॥ 2 ॥

त्रिभुवनकमनीयरूपमीड्यं
रविशतभासुरमीहितप्रदानम् ।
शरणदमनिशं सुरागमूले
कृतनिलयं रघुनन्दनं प्रपद्ये ॥ 3 ॥

भवविपिनदवाग्निनामधेयं
भवमुखदैवतदैवतं दयाळुम् ।
दनुजपतिसहस्रकोटिनाशं
रवितनयासदृशं हरिं प्रपद्ये ॥ 4 ॥

अविरतभवभावनातिदूरं
भवविमुखैर्मुनिभिः सदैव दृश्यम् ।
भवजलधिसुतारणाङ्गिपोतं
शरणमहं रघुनन्दनं प्रपद्ये ॥ 5 ॥

गिरिशगिरिसुतामनोनिवासं
 गिरिवरधारिणमीहिताभिरामम्।
 सुरवरदनुजेन्द्रसेविताङ्गिं
 सुरवरदं रघुनायकं प्रपद्ये ॥ 6 ॥

परधनपरदारवर्जितानां
 परगुणभूतिषु तुष्टमानसानाम्।
 परहितनिरतात्मनां सुसेव्यं
 रघुवरमम्बुजलोचनं प्रपद्ये ॥ 7 ॥

स्मितरुचिरविकासिताननाब्ज -
 मतिसुलभं सुरराजनीलनीलम्।
 सितजलरुहचारुनेत्रशोभं
 रघुपतिमीशगुरोर्गुरुं प्रपद्ये ॥ 8 ॥

हरिकमलजशम्भुरूपभेदा -
 त्वमिह विभासि गुणत्रयानुवृत्तः।
 रविरिव जलपूरितोदपात्रे -
 ष्वमरपतिस्तुतिपात्रमीशमीडे ॥ 9 ॥

रतिपतिशतकोटिसुन्दराङ्गं
 शतपथगोचरभावनाविदूरम्।
 यतिपतिहृदये सदा विभातं
 रघुपतिमार्तिहरं प्रभुं प्रपद्ये ॥ 10 ॥

इत्येवं स्तुवतस्तस्य प्रसन्नोऽभूद्रघृतमः।
 उवाच गच्छ भद्रं ते मम विष्णोः परं पदम् ॥ 11 ॥

शृणोति य इदं स्तोत्रं लिखेद्वा नियतः पठेत्।
 स याति मम सारूप्यं मरणे मत्स्मृतिं लभेत् ॥ 12 ॥

इति राघवभाषितं तदा
श्रुतवान् हर्षसमाकुलो द्विजः।
रघुनन्दनसाम्यमास्थितः
प्रययौ ब्रह्मसुपूजितं पदम् ॥ 13 ॥

॥ श्रीरामस्तोत्रं समाप्तम् ॥